



گورنر KATHY HOCHUL

فوری ریلیز کے لیے: 12/9/2024

گورنر Hochul نے ریاست نیو یارک کی دفاعی افواج کی غیر معمولی خدمات کو تسلیم کرتے ہوئے انہیں بھرپور خراج تحسین پیش کیا ہے

انہوں نے چار شخصیات اور دفاعی فورس کے ارکان کے دو گروپوں کو اعزازات پیش کیے

نیویارک نیشنل گارڈ (New York National Guard) گزشتہ سال بھرتیوں اور برقراری میں پورے ملک میں سب سے آگے رہی

گورنر Kathy Hochul نے آج ریاست نیو یارک کی دفاعی افواج کی غیر معمولی خدمات کو خراج تحسین پیش کرتے ہوئے چار شخصیات اور دفاعی فورس کے ارکان کے دو گروپوں کو اعزازات پیش کیے جنہوں نے اپنا مشن پورا کرنے اور پوری دنیا میں ہماری ریاست اور قوم کی نمائندگی کرنے میں جانفشانی کی نئی مثالیں قائم کی ہیں۔ نیویارک نیشنل گارڈ کے اسسٹنٹ ایڈجوٹنٹ جنرل Major General Michel Natali بھی کل کی اس تقریب میں گورنر Hochul کے ساتھ شامل تھے۔

"ریاست نیویارک کی دفاعی افواج پوری دنیا میں خدمات اور بہترین کارکردگی کا ایک اعلیٰ نمونہ ہیں،" گورنر Hochul نے کہا۔ "ان شخصیات اور تنظیموں کو ان کی مثالی خدمات کے لیے خراج تحسین پیش کر کے ہم دراصل نیو یارک کے شہریوں کی حفاظت کے لیے ان کے بھرپور جذبے کو سلام پیش کر رہے ہیں اور ساتھ ہی خود بھی یہی کرنے کا عہد کر رہے ہیں۔"

گزشتہ برس، نیویارک نیشنل گارڈ نے بھرتیوں اور برقراری میں قوم کی قیادت کی، اور وفاقی حکومت نے نیویارک نیشنل گارڈ کو "قوت کی صحت" کے لیے نمبر ایک قرار دیا۔ حال ہی میں، نیویارک نیشنل گارڈ کے اہلکاروں نے انتہائی شدید موسمی حالات کے دوران امدادی کاروائیاں کرنے میں مدد کی، پناہ گزینوں کو وسائل کے ذریعے مدد و معاونت فراہم کی، اور انہیں عوام کی حفاظت کی کوششوں میں مدد کے لیے NYC سب وے سسٹم میں بھی تعینات کیا گیا۔ جوائنٹ ٹاسک فورس-ایمپائر شیلڈ (11 Joint Task Force-Empire Shield) ستمبر 2001 کے دہشت گردانہ حملوں کے بعد تشکیل دی گئی تھی، اور یہ جزوی طور پر نیو یارک شہر کے فوجی دفاع کی ذمہ داری رکھنے والی سیکیورٹی فورس کے طور پر کام کرتی ہے۔ ہر روز، جوائنٹ ٹاسک فورس-ایمپائر شیلڈ سب وے سسٹم سمیت قانون نافذ کرنے والے اداروں کا ہاتھ بٹانے کے لئے بڑے ٹرانسپورٹیشن مراکز اور نیٹ ورکس کی حفاظت کر رہی ہے۔ نیویارک کی دفاعی افواج کے تقریباً 100 ارکان جنہوں نے دہشت گردانہ حملوں میں امدادی کاروائیاں کی تھیں، وہ آج بھی ڈیوٹی پر ہیں۔

گورنر نے مندرجہ ذیل شخصیات کو اعزازات پیش کیے: کارپورل Patricio Rubilar، نیویارک نیول ملیشیا (NY Naval Militia)؛ سارجنٹ Brian Salcedo، نیویارک نیول ملیشیا؛ اور سارجنٹ Desany Jacques، نیویارک آرمی نیشنل گارڈ (New York Army National Guard) اور SSG Joel Strickland، نیویارک آرمی نیشنل گارڈ۔

اعزازات کے وصول کنندگان

کارپورل Patricio Rubilar، نیویارک نیول ملیشیا 12 جون، 2024 کو جب کارپورل Rubilar بیلیروز ان میں تعینات تھے، تو پناہ کے ایک متلاشی بچے کے والدین نے انہیں بتایا کہ انکے چھ سالہ بچے کا دم گھٹ رہا ہے۔ کارپورل Rubilar فوراً اس کمرے میں گئے جہاں انہوں نے اس چھ سالہ بچے کو کسی چیز پر دم گھٹتا ہوا پایا۔ کارپورل Rubilar نے بغیر کوئی دیر کیے فوراً نے ہیلچ مینور کا استعمال کر کے بچے کی ہوا کی رکاوٹ کو صاف کر دیا جس سے بالآخر اس چھ سالہ بچے کی جان بچ گئی۔

• **سارجنٹ Brian Salcedo، نیویارک نیول ملیشیا 28 جون، 2024 کو، جب سارجنٹ Salcedo سپرلیک ہوٹل میں تعینات تھے، تو انہوں نے ایک ماں اور اسکے بچے کی مدد کی پکار پر فوراً لیبک کہا تھا جب بچہ نہ سانس لے رہا تھا اور نہ ہی کوئی ردعمل دکھا رہا تھا۔ سارجنٹ Salcedo نے فوراً بچے پر ہیلچ مینور کا استعمال کیا، جس سے بچے نے ایک ڈائم سکھ منہ سے باہر نکال دیا اور پھر رونا شروع کر دیا۔ وہ بچہ اسکی ماں کو واپس کر دیا گیا تھا اور مزید طبی امداد کی ضرورت نہیں رہی تھی۔**

• **Sergeant Desany Jacques, NYARNG اور SSG Joel Strickland, NYARNG : 20 مئی 2024 کو، SSG Joel Strickland اور Sergeant Desani Jacques نے کونز سب وے سٹیشن میں ایک ایسے شخص کی جان بچانے میں مدد کی جس پر چاقو سے حملہ کیا گیا تھا۔ ان دونوں صاحبان نے خون کا بہاؤ روکنے اور متاثرہ شخص کی جان بچانے کے لیے اپنی طبی مہارت اور ٹرما کٹس کا استعمال کیا۔ نیشنل گارڈ کے یہ اراکین سونفین بلیوارڈ اور آرچر اسٹریٹ سب وے اسٹیشن پر چیک پوائنٹ سائٹ کو رپورٹ کر رہے تھے۔ وہ جوائنٹ ٹاسک فورس-ایمپائر شیلڈ کا حصہ تھے جو 780 فوجیوں اور فضائیہ کے ایسے جوانوں پر مشتمل ہے جو اپنی سالانہ تربیت اور مشق کے دوران ریاست کی کسی ڈیوٹی پر اپنی فعال خدمات انجام دیتے ہیں۔ وہ شہری ٹرینوں اور سب وے اسٹیشنوں اور ہوائی اڈوں اور پلوں پر سیکورٹی فراہم کرتے ہیں۔**

• **جوائنٹ ٹاسک فورس-ایمپائر شیلڈ کی جانب سے Colonel Jeffrey Roth : Colonel Jeffrey Roth** جوائنٹ ٹاسک فورس-ایمپائر شیلڈ کے کمانڈر کے طور پر خدمات انجام دیتے ہیں۔ وہ فی الوقت نیویارک سٹی ڈیپارٹمنٹ آف ویٹرنز سروسز (New York City Department of Veterans Services) کے ڈپٹی کمشنر کے طور پر اپنی سویلین ملازمت سے چھٹی پر ہیں۔ وہ اس سے قبل مشرق وسطیٰ میں تعینات رہ چکے ہیں اور اپنی خدمات کے لیے متعدد ایوارڈز حاصل کر چکے ہیں۔

• **106th Rescue Wing کی جانب سے Colonel Glyn Weir : Colonel Glyn Weir** مئی 2021 سے 106 ویں مشن سپورٹ گروپ (106th Mission Support Group) کے کمانڈر ہیں۔ Weir عراق اور افغانستان میں خدمات انجام دے چکے ہیں اور انہیں ایک درجن سے زائد مرتبہ تعینات کیا جا چکا ہے۔ مزید برآں، انہوں نے سمندری طوفانوں اور دیگر ریسکیو مشنز کے دوران گھریلو کارروائیوں میں بھی مدد کی اور اسکے علاوہ انہوں نے NASA کی بھی معاونت کی ہے جس کے دوران انہوں نے حال ہی میں انسانی خلائی پرواز پر ہماری واپسی کے لیے استعمال کیے جانے والے طریقوں، تکنیکوں، لائحہ عمل، اور ریسکیو آلات کی ٹیسٹنگ بھی کی۔

### ریاست نیو یارک کی دفاعی فورس کے بارے میں معلومات

• **جوائنٹ ٹاسک فورس-ایمپائر شیلڈ: جوائنٹ ٹاسک فورس-ایمپائر شیلڈ ( Joint Task Force-Empire Shield, JTF-ES) 11** ستمبر 2001 کو ہونے والے دہشت گردانہ حملوں کے بعد تشکیل دی گئی تھی تاکہ نیویارک شہر کو مستقبل کے حملوں سے بچایا جا سکے۔ جوائنٹ ٹاسک فورس-ایمپائر شیلڈ ریاست کی جانب سے قائم کردہ ایک فوجی تنظیم ہے جو نیو یارک سٹی کے پورے علاقے میں سول اتھارٹی کے مشنز کے دوران دفاعی تعاون کی منصوبہ بندی اور تیاریاں کرتی ہے۔ روزانہ، جوائنٹ ٹاسک فورس-ایمپائر شیلڈ قانون نافذ کرنے والے اداروں کا ہاتھ بٹانے کے لئے بڑے ٹرانسپورٹیشن مراکز اور نیٹ ورکس کی حفاظت کر رہی ہے، جن میں سب وے سسٹم بھی شامل ہے۔ اس یونٹ کی کمانڈ ایک کرنل کرتے ہیں اور اس کا مشترکہ عملہ آرمی اور ایئر نیشنل گارڈ کے اہلکاروں کے علاوہ نیو یارک نیول ملیشیا اور نیویارک گارڈ کے اراکان پر

مشمول ہوتا ہے۔ گورنر ایڈجوٹنٹ جنرل کے ذریعے ٹاسک فورس کو تعینات کرتی ہیں۔ اس یونٹ کو ریاست اور شہر کے ہنگامی انتظام اور قانون نافذ کرنے والے اہلکاروں کی مدد کے لیے نیو یارک نیشنل گارڈ کے ریاستی وسائل سے مدد و معاونت ملتی ہے، اور یہ یونٹ ہوم لینڈ سیکورٹی کے مشنز کے لیے نیشنل گارڈ کے اراکین کی تیز رفتار رسپانس فورس کے ساتھ کام کرتا ہے۔ 2023 کے آخر تک بڑے نقل و حمل کے مراکز پر مقامی، ریاستی اور وفاقی قانون نافذ کرنے والے اداروں کو تقویت دینے والے مشن کے لیے 707 اہلکار تفویض کیے گئے تھے۔ آج، NYNG کے تقریباً 100 اراکین اب بھی ڈیوٹی پر ہیں جنہوں نے 23 سال قبل ہونے والے دہشت گردانہ حملوں میں امدادی کاروائیوں میں حصہ لیا تھا۔

• **The 106th Rescue Wing:** اس ونگ نے اپنی تاریخ دوسری جنگ عظیم تک جاتی ہے جب انہوں نے یورپ میں فاشزم کے خلاف جنگ میں بمبار طیارے اڑائے تھے۔ وہ باقاعدگی سے خطرے والے علاقوں میں پروازیں کرتے ہیں اور موسم کی شدید صورتحال کے دوران فضائی ریسکیو کا کام انجام دیتے ہیں۔ پچھلے سال، انہوں نے لاپتہ ٹائٹن آبدوز کی تلاش میں بھی اہم کردار ادا کیا تھا۔ مزید برآں، 11 ستمبر 2001 کو وہ پہلا ایئر نیشنل گارڈ جو NYC کے مرکز میں جائے وقوعہ پر گیا تھا وہ 106 واں ریسکیو ونگ ہی تھا۔

**ریاست نیویارک کے ایڈجوٹنٹ جنرل Raymond Shields نے کہا،** "میں نیویارک نیشنل گارڈ اور نیو یارک نیول ملیشیا کے مردوں اور خواتین کی خدمات کو اور نیو یارک باسیوں کی مدد کرنے اور ہمارے ملک امریکہ کے دفاع کے لیے جو کوششیں وہ شب و روز کرتے ہیں انہیں تسلیم کرنے پر گورنر Hochul کا شکریہ ادا کرنا چاہتا ہوں۔ ہمیں اپنی ریاست اور قوم اور ان کمیونٹیز کے باسیوں کی خدمت کرنے پر بہت فخر ہے جن میں ہم اپنی پوری ریاست میں رہتے ہیں۔"

**ریاست نیویارک کے اسسٹنٹ ایڈجوٹنٹ جنرل Michel Natali نے کہا،** "نیو یارک نیشنل گارڈ کے شہری سپاہی اور ایئر مین اپنی ریاست اور قوم کا دفاع کرنے والی ہماری 350 سالہ تاریخ پر بجا طور پر بہت فخر کرتے ہیں۔ نیشنل گارڈ اور نیو یارک نیول ملیشیا کے اراکین، ہماری پوری ریاست کی کمیونٹیز کا حصہ ہیں اور ہمیں ضرورت پڑنے پر اپنے دوستوں اور پڑوسیوں کی خدمت کرنے کا اعزاز حاصل ہونے پر بہت فخر محسوس ہوتا ہے۔ میں انکی خدمات کو تسلیم کرنے اور خراج تحسین پیش کرنے پر گورنر Hochul کا شکریہ ادا کرنا چاہتا ہوں۔"

**ریاستی سینیٹر Cordell Cleare نے کہا،** "مجھے دلی خوشی ہے کہ گورنر Hochul نے نیشنل گارڈ کی خدمات کو تسلیم کیا اور خراج تحسین پیش کیا۔ یہ دونوں افسران بہادری اور بے لوثی کی اعلیٰ ترین مثال ہیں۔ ہم نیشنل گارڈ کی دل سے بہت زیادہ عزت کرتے ہیں۔ ہم ان کے اراکین کی خدمات اور جذبے و لگن کا تہ دل سے شکریہ ادا کرتے ہیں۔ وہ جو کام کرتے ہیں، چاہے نظر آئے یا نہ آئے، وہ کام نیویارک کی ریاست میں روزانہ ہماری حفاظت کرتا ہے۔"

**رکن اسمبلی Kimberly Jean Pierre نے کہا،** "سابق فوجیوں کے امور کی کمیٹی کی سربراہ کے طور پر، میں نیویارک ریاست کی دفاعی افواج کے غیر معمولی جذبے اور لگن کو خراج تحسین پیش کرنے کے لیے آج یہاں گورنر Hochul کے ساتھ کھڑی ہونے پر بہت خوش ہوں۔ آج ہم جن شخصیات اور گروپوں کو آج خراج تحسین پیش کر رہے ہیں انہوں نے ہماری کمیونٹیز کی حفاظت کے لیے غیر معمولی عزم و ہمت کا مظاہرہ کیا ہے۔ ان کے بے لوث اقدامات اس حقیقت کی ایک طاقتور یاد دہانی ہیں کہ ہم نیو یارک کے ہر شہری کی حفاظت اور بہبود یقینی بنانے کے لیے ان پر کتنا انحصار کرتے ہیں۔ کارپورلز Patricio Rubilar اور Brian Salcedo کی جان بچانے والی بہادری سے لے کر SSG Joel Strickland اور Sergeant Desany Jacques کے فوری اور فیصلہ کن اقدامات تک، اور Colonel Jeffrey Roth اور Colonel Glyn Weir کی ثابت قدم قیادت تک، یہ ہماری صفوں میں روزمرہ کی بہادری اور جذبے کی روشن ترین مثالیں ہیں۔ جو انٹنٹ ٹاسک فورس-ایمپائر شیلڈ اور 106 ویں ریسکیو ونگ کے حضرات اور خواتین اپنی خدمات بڑھ چڑھ کر پیش کرتے ہیں، اور ان کی قربانیوں کو ہرگز نظر انداز نہیں کیا جا سکتا۔ ہم اپنی ریاست اور اپنی قوم دونوں کی خاطر انکی غیر متزلزل لگن اور جذبے کے لیے ان میں سے ہر ایک کے تہ دل سے شکر گزار ہیں۔"

####

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)